

అభినవసర్వతి

సంపుటము తొమ్మిది	ధాతృనామ సంవత్సరము ఆశ్వయుజ మాసము	సంచిక 2
---------------------	------------------------------------	------------

—* కృతివిమర్శము *

కోదండపాణి— ఇది యొక యర్థశతకము. అబ్బరాజు హనుమంతరావు గారిచే విరచితము. కొడుకు కోదండపాణి తుజ్జితనమునఁ బరలోకగతుఁ డగుటయు హనుమంతరావుగా రవనిజాపతియగు కోదండపాణి నడఁచు పెట్టుకొని యాత్మజ నామసంకీర్తనము చేయుచు నర్థశతకందములతో నలమఱియించెను.

కం. తీయ్యని చక్కెరకును వెను

దీయ్యని పలుకులను భార్యతీపరిణయమున్

తీయ్యగ వ్రాసిన నాసుతు

నియ్యవ కోదండపాణి! మృదుతరవాణీ!

కం. నాకొమరుని కృతిపుత్రిక నాకుం బ్రియపాత్రి. దానినవరూపలతల్ ప్రాకింపు లోకతరువున వీరకున్ గోదండపాణి! విలసితవాణీ!

అనుపద్యములవలన నీ కొమరుడు పార్వతీపరిణయమును గ్రంథముగఁగూడ వ్రాసే నట్లు కనఁబడియొడిసి. కనుకనే పాప మీయన పొరలివచ్చు పుత్రశోకమును బద్ధార్థ శతకమునఁ బ్రకటించినాడు. ఈయన దాశరథిచరిత్రాదు లిదివఱకు వ్రాసిన కవితా వ్యాసంగము చేయుచున్నను 'వెనుదియ్యని-యియ్యవ' మొదలగు నపశబ్దములు దుఃఖ జేగమున వ్రాసియుండుటచే గాఢబోలు పడియున్నవి.

క. వాణీ స్తనసంపదగల మాణిక్యాంగద యొకొండుమానిని తనదా పాణిగ్రహింపక చనఁ దగవౌనే కోదండపాణి! అతులితవాణీ!

అను పద్యమునుబట్టి హనుమంతరావుగారి యాత్మజుఁ డాసన్నవివాహుడై యుసువులు విడిచినట్లు కనుపట్టెడిని. అందువలననే,

క. నీముద్దు చిటునగవు నెమ్మోముందామరయు మోహముం దీరంగన్ నాముందు కనఁబఱచు కడుప్రేముడిఁ గోదండపాణి! మృదుతరవాణీ!

క. మోముంజుదురునేకా దా మోకాల్దొలు చేతులందము నడసాం పామోదముతోఁజూపుము సామీ! కోదండపాణి! సరసపువాణీ!

క. తీండ్రమగు బ్రహ్మతేజముఁ బుండ్రద్యయముఁ గలయట్టి ముఖపద్మ
వాండ్రకు లేమిం జూపుము తండ్రీ! కోదండపాణి! తతహితవాణీ! మునీ

అని యాత్మజుం దలఁచుకొనితలఁచుకొని కవులగుటఁ గందములతో వండు
రిరి. కొన్ని పద్యము లిందుఁ గొడుతు కోదండపాణికిని గొన్ని కోదండరామునకును
గొన్ని యుభయులకును సమన్వయించును. కవిత్వము కరుణరసభూయిష్టము, మృదు
మధురపదగుంఢితము.

సతీస్మృతి— ఇది రాజమహేంద్రవరంబున దొరతనమువారి బోధనాభ్యసన
పాఠశాలయందుఁ బ్రధానాంధ్రోపాధ్యాయుఁడగు వడ్డాది సుబ్బారాయకవిచే రచి
యింపఁబడినది. రెండవకూర్పు 2000, 1912. 0-4-0 వెల. ఈయన సూక్తిసమప్రకా
శకము భామినీవిలాసము సుమనోమనోజ్ఞము లోనగు ననేకగ్రంథములను రచించిన
మహాకవి. 4 కళత్రము లీకవికి నష్టమయినవి. అనప్టికాలమం దాచరించిన హాహాకా
రమే యీసతీస్మృతి. పవిత్రమైన చరిత్రగలిగి బహిఃప్రాణమైన భార్య పరలోకమున
జేగినపుడు భర్త కివియగుచో నామెపే రాచంద్రాగ్ర మవనిపై నుంచుటకుఁ గావించి
పడగిన కార్య మిదియే. పూర్వకాలమునఁగూడఁ గళత్రవియోగముగ లిగినపుడు పం
డితరాయుని ప్రాధకవు లిట్లు పఠించియుండిరి. ఈనస్తురాయకవి తెనిగించిన
భామినీవిలాసము పండితరాయల భార్యస్మృతియే యైయున్నది. ఈకవి కవిత్వము
చాల మంచిది. జగత్ప్రసిద్ధము. పద్యత్రయ మిండుఁ బరికింతురుగాక.

సీ. తలవాకిలి గనంగ ద్వాఱంబునకు నీవు

పెట్టినప్రముగ్గులు బెంగగొలుపు.

నడవసూచిన నందెగడియాల మొరయ నీ

వడుగుంచు కుట్టెమం బెడఁదఁ గలఁచు.

పడకిల్లు తిలకింప నడపంబుమొద లీవు

వాడెడువస్తువుల్ గోడుపెనుచు.

పెరడు గాంచిన నీవు పెంచిన మొక్కలు

కడుపుఁ బ్రేవులఁ గఱకఱను గోయు

లకటకట ! మున్ను సర్వదా హర్షమొసఁగు

సొంతయిల్లిళ్లు డిట్లెంతో వంతనూర్పు.

ముదము నీతోడఁ గొనిపోయి త్రిదివమునకు

శోక మిట నాకు విడిచితే సుబ్బలక్ష్మి !

సీ. చిగురాకువంటి నీచేయిసోకదుగాన

తరుణి ! ఈతనువు వ్యర్థంబ యింక.

అమృతంబునట్టి నీహాస మొల్కదుకాన

కల్కి ! ఈచూపు శుష్కంబ యింక.

చానకంబట్టి నీపల్కు దొల్కదుకాన

వెలది ! ఈవీను దా విఫలమింక.

చవులుట్టు నీవంట సంభవింపదుగాన

రమణి ! ఈరసన నీరసమ యింక.

పుక్కిటచు దమ్ములముఁ దావిపూత మేన

సరులు దుఱుమునఁ గల నీదు సరస సకియ !

కలుగ, దటుగాన హీన మీఘాణ మింక.

పంచతయ కాక నినుఁబాయు బ్రతుకు బ్రతుకె ?

మ. మఱివే బంధువియోగదుఃఖమునకుఁ మందంచుఁ జొరించి నీ

బఱి పో రొద్దిక యొప్పిడంబుఁ బ్రణయం బొక్కింతయున్ బుద్ధి నే

త్తఱినేఁ జొప్పకయున్న వానికవె ప్రస్తావంబులం దోచి నా
నెఱఁకుల్ అంపపుఁగోత గోసెడు సదా. నే నెట్టులోర్తుం జెలీ !

సుబ్బలక్ష్మీయను నీయింతికంటె మున్నుచన్న భార్యకుఁ బ్రహ్లాదుఁడను పట్టి
యుండ నాతని నీపె యెట్లుచూచినదియు

ఉ. ఆదర్శవై సపత్నిసుతుఁడన్న విభేదము లేక పెంచెఁ దా

గాదిలితల్లియై, మునుపుగా దిపు డీతఁడు మాతృహీనుఁడం

చాదఁ దదీయ మాతులముఖాపులు పొక్కెద రీవు తీఱఁ బ్ర

హ్లాదము దైన్యముం గని. ప్రియా ! ఇదితెల్పదె నీదు శీలముక.

అనుపద్యమునఁ చెలఱఁబడినది. ఈకవి విజయలక్ష్మీయను వేటొకభార్య
విశిష్టకోగయైయున్నపుడు

శా. భూమిన్ మా యిడుచుల్ దొలంపఁ బరమాపుల్ లేనెలే రుండి

సామర్థ్యం బరు. దద్దిగల్గినను నీసాహాయ్య మావశ్యకం. [రా

బేయం దీమెకు మేలొ వెజ్జనకుఁ దండ్రీ ! దానిఁ దోఁపించి నే

క్షేమారోగ్యములిచ్చి మద్విజయలక్ష్మీం బ్రోవు సర్వేశ్వరా !

మొదలగు బహుపద్యములతో భగవత్పార్థనఁ జేసియుండెను. విక్రమార్క
కీయ వేణీసంహార ప్రబోధచంద్రోదయాది సంస్కృతనాటకము లీ కవిచే నాంధ్రీ

కృతములు. ఈగ్రంథము అన్నియు కలయువాడు వడ్డాది సుబ్బారాయకవిగారు, రాజమహేంద్రవరమున వ్రాసికొనవలెను.

సుతస్మృతి— ఇందుఁ గృష్ణా! అపదుద్ధారకా! అను మకుటముతోడి 100 పద్యముల శాంతిపాఠముకూడఁ దుదను జేరియున్నది. ఇది విద్యావయోనతుఁడయి వివాహితుఁడై యకాలమృత్యుగోచరుఁడైన ప్రహ్లాదమూర్తియను దను యేకపుత్రుని స్మరించుచు వడ్డాది సుబ్బారాయఁడుగాకే 1908 సం॥ రచించిరి. దీనిది 2 కూర్పు 1000 ప్రతులు తీసిరి. వెల రు 0-4-0. ఈప్రహ్లాదమూర్తి ప్రథమశాస్త్రపరీక్షకుఁ జనుపు చున్నవాఁడు. కనుక నే తండ్రి

మ. రచియింతున్ భవదీయజీవనచరిత్రం బాంగులోభాష, నే
రిచితిన్ వ్రాసెడునట్టి తత్క్రమము నర్చిన్, స్వీయజన్మాదిక
ప్రచురోదంతము నాకుఁ దెల్పురె దయన్ బాబయ్యగారంటి. హా
వచియింతుం దుది నిట్లు నీచరిత్ర నేఁ బ్రహ్లాద ! యేకాత్మజా !

మ. తగ నార్జించితి వుంగుటూరను నుపాధ్యాయత్వముం జేసి వే
నఁగిలోఁ గాలెజిలేనినాథులను వత్సా! ఆఱురూపాయలన్.
తెగెఁ గాఁబోలు ఋణానుబంధ మవి ప్రీతిన్ నేను జేకొంటచ్చే.
వగతున్ నేఁ డవి నాఁడు వల్లనమికిన్ బ్రహ్లాద ! ఏకాత్మజా !

అని విలపించినాఁడు. ఒక యాంగ్లభాషనే కాక సంస్కృతాంధ్రములఁ
గూడ నీబాఁలుఁడు చతురుఁ డగుచున్నట్లు

మ. కృతి కాదంబరి బాణపుత్రకునిమాడ్కి మల్లికామారుతం
బు తెలింగించెద నుత్తరార్థమని వేల్పుంబాస నేర్వంగఁబూ
నితిగా వెంపటి వెంకటార్యునికడన్ ! నిర్భాగ్యుడౌ తండ్రికి
ప్రతిభావత్తనయుండు దక్కునటరా ప్రహ్లాద ! ఏకాత్మజా !

మ. నవలన్ వ్రాసెద, దిద్దిపెట్టవలయున్ బాబయ్యగారంచు, నే
నవలం బింగలి సూరనార్యగతిఁ బితౄనందముం గూర్తునం
చవకాశంబులఁ బల్కుచుండుగద యన్నా! మొన్న చేకొన్న యా
నవలన్ నన్నును బాసిపోయి తెట్రో ప్రిహ్లాద ! ఏకాత్మజా !

అను పద్యములు తెలుపుచున్నవి. ఇతఁ డింతదంట యగుటచేతనే

శా. చాలన్ బాల్యమునందె యాంధ్రపు సమాజంబందు నీ వెంతో ధా
రాశప్రక్రియఁ బద్యము ల్బడువ వార్తావత్రికన్ మ్రోసి నా

మేలొవార్త. తదాకృతి జగతిలో మెప్పుందెదం చుండగ
 వ్రాలెల్ నీమృతి యాంధ్రకేసరి నయో ప్రహ్లాద ! ఏకాత్మజా !
 మ. తొలుతగ నీ వుదయించినప్పు డుపసీతుం జేయనున్నపుఁ బెం
 డిలి గావించెడునప్పు డాపతతికి నే వ్రాసితింగాని తే
 కలు నీ చావెఱిగింప. ఐన నది దాఁగనేర్చునే ? బంధులున్
 బలుమిత్రుల్ నినుఁగూర్చి వ్రాసెద రిదే ప్రహ్లాద ! ఏకాత్మజా !

అని యనేక ధా యలమఱింపవలసివచ్చినది. ఎంతయలమఱించినను సుంతలాభ
 మును లేదు గాన సూరియగు సుబ్బారాయఁడుగారు

మ. భవదీయోగ్రీవియోగవహ్ని పరితప్తన్నేహభంగంబులగ
 పవలుక లేయును వేఁగుచుగ వెడఁగనై పల్కాటు నిన్నెంచుచో
 అవిరామంబుగ నశులొల్కు. అధికానర్థంబుగా నింక నా
 ప్రివిలాపంబులు మాని యీశుఁ దలఁతుం బ్రహ్లాద ! ఏకాత్మజా !

అని కాంతిపాఠమును సలిపియుండిరి. ఆపద్యముల యందము కొంత దిగువ
 దిలకింతురుగాక.

కా. వా యెండం దడ వాపురాపురనుచుగ వాపోవఁగక ముద్దుకె
 తాయంబిచ్చియు నవ్వుచో నది వెసం దా లాగి చేబిడ్డ నెం
 తో యేడ్పించెడు తిండిపోల్కి మును నన్నేదార్ప నీవిడ్డ యా
 నాయనంగొమరుగ హరించితివె కృష్ణా ! ఆపదుద్ధారకా !

కా. ప్రియముల్ నా కనుకొన్న వెన్నో బహుధా వేధింపఁగానయ్యె. ఆ
 రయఁ దత్కారణ మస్థిరార్థములపై రాగంబకాఁ దోచె. ఈ
 లను మొందంగల యెల్లవస్తువులఁ గల్లలఁ దలంపించి య
 వ్యయునిక నిక మరగించి సౌఖ్యమిడు కృష్ణా ! ఆపదుద్ధారకా !

మ. సకలంజైనజగంబు మృత్యువునకున్ సాయంబు గావంప ని
 మ్మొకరుండైనను జీవవత్తుమున నీవుం టింతియే చాలు. ర
 త్తకమైయున్నను మున్ జయద్రథున కక్షోహి న్యాసీకంబు ను
 న్నక మంకింపఁడె వాని దర్జునుఁడు కృష్ణా ! ఆపదుద్ధారకా !

మ. ఇలయెల్లన్ నశియించి యెల్లభువనం బేకార్జవంబౌ మహా
 ప్రళయంబందుఁ గఠాంబుజంబునఁ బదాంబున్ ముఖాంభోజ సం

కలితంబు బొవరించి యాజలముపైఁ గందల్లు మట్టాకు నున్
దలిమంబందు శయింతు వీవెకద కృష్ణా ! ఆపదుద్ధారకా !

శా. ఆకాశంబునకంటె దేవ ! ప్రతిబింబాకాశ మత్యంత ర
మ్యాకారంబున దర్పణాదికములో నాలోకనీయంబగున్.
రాకాచంద్రనిభాస్య ! నిన్ మనములోనం జూచువారే ప్రమో
దైకావాలురటంచు నెంచెదను గృష్ణా ! ఆపదుద్ధారకా !

కమలావిలాసము— శృంగారపరిబంధము. సరస్వతీగ్రంథమాల 39 పుష్పము.
గ్రంథకర్త వర్ణుల వెంకటేశ్వరకవి. సరస్వతీగ్రంథమాల సంపాదకుడు కాకరపర్తి
సత్యనారాయణమూర్తిగారు. కాకరపట్టు. వల 0-12-0. ఈ గ్రంథమాలకు రేబాల
పట్టాభిరామరెడ్డి జమీందారుగారు మొదలగువారు సహాయులయి యున్నవారు. ఈ
కమలావిలాసమందలి

చ. జనకుడు బాల్యమందు నెలజవ్వనమందు విభుండు వార్ధకం
బునఁ దనయుండునున్ మివులఁ జ్రోచుచుఁ జూచుటఁజేసియెప్పుడున్
వనిత స్వతంత్రహీనయని పల్కురె పెద్దలు ? కాన నింక నా
కు నెవరుదిక్కిటం గలనొక్కో ? అకటా ! అబలామణింగదా !

అను పద్యమువలన గ్రంథకర్త స్త్రీస్వాతంత్ర్యమును గోరు నవనాగరకుడు
గానట్లు కనబడియేడిసి. ఇటు స్వతంత్రహీన విచార్య

సీ. ...నాఁడు ప్రేమాలేఖ నాకుఁ బంపింపఁగా

సంతసించితిని బ్రేమింతువనుచు

ఇందలి ప్రేమాలేఖయు నిట్టిదే. వాఱియు మనస్సుతోత్రేగులు భవమద్వంద్వము
లానగు కవియు సంతప్రశస్తములు కావు.

చ. విలసిలునట్టి కొండలన వెల్లు పరాఁబుపసిండివన్నెలన్
కులుకుమిటారి గబ్బిచనుగుబ్బల మధ్యఁ దనర్చు త్రోవలో
బిలమను నాభినుండి కడువేగమ యేగెడునట్టి నల్లచీ
మల నునుబారుతీరనఁగ మానినీ యాగు దనర్చు నెంతయున్.

ఇందలి కల్పన చక్కగానున్నది. ఇట్లే

సీ. అధరంబు సుధవోలె నధికంబు మధురంబు.

మోము శారద వెల్లు పూర్ణసోముఁ,

జలనేత్రములే నూతనాంభోజపత్రముల్...

అని చాలపద్యములు చక్కనిధారల నడపి శృంగారము చూపబడినది. కాని యనుమాన మెదియు లేకుండ ననేకములు కొనపాగినట్లు గోచరింపదు.

కమలానునోహరుల గాథ యిది. కల్పితము. వీరిరువురకును వివాహము గలుగుటయు

శా. బాల్యానన్ధ మొదల పతివ్రతమె యేపద్మాక్షికి ముఖ్యసా
శీల్యంబన్నది నాటియున్నదినుమీ చిత్తంబునం గావునన్
కల్యబం బనభోక యీకఠినశిక్షం బొవుమా దైవమా !
కల్యాణీమణికిన్ రయస్థితి నికం గల్యాణముల్ గూర్పుమా.

శా. మూల్యం బెయ్యది నీదయాగతులకున్ ? మోదంబునం జిత్రవై
కల్యం బింతయు లేక యితవఱకుం గాలంబు వెళ్ళెన్. విప
న్యూల్యం బింతట గల్గె. ప్రీతి జనియింపజేయుమా దైవమా !
కల్యాణీమణికిన్ రయస్థితి నికం గల్యాణముల్ గూర్పుమా.

శా. మూల్యం బిద్ధర జన్మమెత్తుటయ. జన్మంబెత్తి జీవించు మ [చాం
ద్య ల్యక్తంబు నయుక్తముం దెలియ నోహూ ధక్షులా? బుద్ధి
చల్యం బేగునె? కాంక్షితుంబులు కలిన్ శాంతించునే దైవమా !
కల్యాణీమణికిన్ రయస్థితి నికం గల్యాణముల్ గూర్పుమా.

అని పాతివ్రత్యపరకటన పురస్కరముగాఁ గవి కల్యాణీమణియగు కమలచే
భగవత్ప్రార్థనముఁ జేయించినాడు. బాగుగానే యున్నది. కాని మూల్యశబ్దార్థ
మెదియో మదికి గోచరముగాదు.

కం. నాథుండిట మృతినొందె విరోధాధిపు లేమిసేతురో యనుభీతిన్
శ్రీధగుని సేనలెల్ల నహా! ధైర్యమువీడి పాతె నచ్చట నుండిన్.

ఈయుండి కలగాక దుశ్రితముగూడ నగునుగాఁబోలు ! ఎక్కడనో యొక్క
డఁ దప్ప నిం దరసున్నలు శకటరేఖలు పాటింపబడినవికావు. కొన్ని యవసర
స్థలముల లేకయు నవసరస్థలముల జేయబడియు నున్నవి.

గోచారదర్శిని—ప్రాచీనఫలజ్యోతిషగ్రంథాదులనుండి లోకోపకారము
సంగృహీతము. ఈగ్రంథమునకుఁ జల్లా లక్ష్మీనృసింహశాస్త్రిగారిచే నాంధ్రప్రదేశ్
తాత్పర్యములు వ్రాయబడినవి. ఏతస్మఖపత్రస్థ “గోచారదర్శిని దృష్టా సమ్యగ్గురు
లింగధీమతా, అంధగ్రీకాచ సంకుద్ధా కృతా తోషయ నూరితాం” అను వోకము
నోరి గురులింగశాస్త్రిగారిగ్రంథమును సంస్కరించినట్లు చెప్పుచున్నది. కాని యది
నిజమైయుండదు. ఇందలి టీకాతాత్పర్యములే కాక క్లృకములుగూడ సుష్టువుగా

లేవు, గురులింగశాస్త్రిగారివంటి జోవిదులే దీనిని బరిష్కరించిన నిట్లుండదు. పై తెచ్చు సమ్యగులలింగధీమతాయను పై జ్ఞోకపాదమే పాడయినది. ఇయ్యది ముప్పదియొక్క సం॥లనాడు ముద్రితము. చల్లా లక్ష్మీనృసింహశాస్త్రిగారు స్కార్తానుక్రమణిక పురాణోక్తప్రకాశిక విషామృతమహోదధి మొదలగు స్మృతి పురాణసిద్ధాంతగ్రంథముల సిద్ధముచేయించి బహుకాలమునుండి బందగు బచ్చుపేట లో విక్రయించుచుం బరహాపకారము గావించుచున్నారు. ఈగోచారదర్శనిలోని బ్రతిగ్రహగోచారఫలములును బాగుగా వివరింపబడినవి.

మఱియు రాశినిరూపణము మూర్తివిర్ణయము మొదలగునవి చేయబడుటయే కాక రాశిగుణములు గ్రహముల యాదిమధ్యాంతఫలములు శాంతులు సంవత్సర మాస దశా ఫలములు విప్పి చెప్పబడినవి. శాంతుల యావశ్యకత చక్కగా నిరూపితము.

గౌరీపరిణయము— ఇది గుంటూరుజిల్లా పల్నాడుతాలూకా మొర్రమపాడు గ్రామినివాసియగు తంగడ రామకృష్ణమాత్యకవిచే విరచితమైనప్రబంధము. ప్రబంధమున కుండదగిన బహువిధవర్ణనములు గలిగి బాగుగాఁ బ్రకాశించుచున్నది. స్కాందపురాణాంశ శివరహస్యఖండములోని కథాభాగముం గైకొని యీగౌరీపరిణయము రా ఆశ్వాసములుగా నమర్పబడి యిప్పటికి 34 సం॥ నాడు 1902 లో ముద్రితము. గ్రంథకర్త యాకాలమునఁ బరినాటిలోఁ బ్రాధికవి. ఆంధ్రకావ్యాదులలోని యనేకపద్యము లాయనకుఁ గంఠస్థములై యుండెడివి. ఆపద్యముల నన్వయించు శక్తిగూడ నాయనకుఁ గలదు, అప్పుకవి యాదిభండోలత్యగ్రంథములును జక్కగాఁ జదివి మంచి వక్తయై యుండెడివాడు. ఈయన కవితాధారయు నెన్నఁదగినదే. పాచ్చీనకపుల పోకడలే ప్రాయికముగా నీయన కవితలో నగుపడెడివి. కాని సంస్కృతపాండిత్యము చాలఁ దక్కువ. వ్యాకరణజ్ఞాన మభ్యిక్తుము. ఈయెల్ల సంగతులును నీగ్రంథములోని కర్తృవంశావళింగూర్చిన

నీ. శివకేశవాంఘ్రి రాజీవపారాయణో

దేవల ధీశాలు లార్యేలవారు.

వేదశాస్త్రపురాణ విమలవిద్యాజ్ఞాన

శీలస్వభావు లార్యేలవారు.

ఆత్మరాజన్య రాజ్యావనోపాయ ప

రిష్టుప్రధాను లార్యేలవారు.

ఘనరాజదుగ్ధాద్ధి కానీససురశాఖ

విజితప్రధాను లార్యేలవారు.

అట్టి యోగ్యేలవారిలో నతిశయిల్లు
 ధరణి శాండిల్యగోత్రసంభరణులైన
 తంగెడాన్వయులకు వాసతేజ జెలంగు
 స్థానముఖ్యాంశములు దెల్పబూనినాడ.

మొదలుగాగల పద్యములు విదితముచేయుచున్నయవి. ఈపద్య ముత్తర రామాయణములోని కంకంటి పాపరాజు పద్యమందలి పోకడతో బోయినది కాని యంత ప్రాధమును నిర్దుష్టమును గాలేకపోయినది. శివకేశవుల నామములు పారాయణోచితములు కాని యర్చిరాజీవములు కావు. అవి పూజ్యములును ధ్యేయములును. న్యభావశబ్దము నిరర్థకము. ఆర్యేలవారు ప్రదానముచే గానీనాదుల జయించు వారలని కవి యభిప్రాయము కాని పదప్రయోగముమాత్రము కానీననురశ్శాఖివిజిత పృథానులని వారిచేతనే నీరి ప్రదానము జయింపఁబడినట్లు చేసినాడు. ధరణి యన వసరము. సంభరణులు చక్కగా లేదు. వాసతననుచోట వాసమై యని యుండుట మంచిది.

తంగెడాన్వయులకు వాసమై చెలంగు పురము మొదలైనయవి తెల్పబూని నాడనని పూర్తియైనచో నీపద్య మంతయు శోభించెడిని. మచ్చున కీయొక్క పద్య మే కనఁబఱచితిని గాని గ్రంథమంతయు నిట్లే యున్నయది. ఇవి సవరింపించి పునర్ముద్రణ మికాలమునకుఁ దగినట్లు చేయించినయెడల నిత్యుది పాఠాచీనప్రబంధము గనే భావింపఁబడునుగాని యద్యతనగ్రంథముగా నగుపడదు. పలనాటి నంతటిని బూర్వము రామరాజువారను నియోగిబ్రాహ్మణులు పరిపాలించియుండిరి. ఆరామ రాజువారిలో జంగమయ్యయను నాయన యేతద్గ్రంథకర్త వంశమునకు మూలపురుషుడగు వీరేశలింగమంత్రితో వియ్యమంది 44 గ్రామములుగల తంగెడపరగణా దేశపాండ్యాధికార మొనఁగుటయు నప్పటినుండియు వారు తంగెడపట్టణ ధాములుగా నుండుచు వచ్చిరట. వారికాలముననో యంతకుఁ బూర్వము మఱొక శైలి రాజుకాలముననో కాని యాతంగెడపురి గొప్ప కోటచేతను నగడచేతను రక్షితమై యనేక రాజభవనములచేతనేకాక దేవాలయములచేతగూడ దేదీప్యమానమై యుండినట్లు జనశ్రుతియే కాక తత్త చ్చిథిలభాగము లిప్పటికిని జూపట్టుచున్నయవి 108 దేవాలయములే యుండెడినట. ఇప్పటికిని బాడువడి యయ్యవి యీక్షింపఁ బడుచున్నవి. ఆ వీరేశలింగమంత్రి యనంతర మెన్నవపురుషుడో యేమో కాని లచ్చిరాజును నొకరిని దీసికొని తదాది తనవఱకు నీగ్రంథకర్త వర్ణించియున్నవాడు. రామరామ రామరాజువారి యేలుబడితోపాటు తంగెడవారిదిగూడఁ దగిపోయి యుండవచ్చును. ప్రకృతము తత్తద్గ్రామాధికారులుగామాత్రమే తత్తంగెడవంశ జులు తనరుచున్నవారు. కాని కొన్ని గ్రామములలో నుద్ధానవనాదులు తంగెడవారి శేరుతో శిథిలమయియుం గాకయు నిప్పటికిని గ నుపట్టుచున్నవి. తంగెడపరగ

జాను దేశపాండ్యులై తంగడధామలగుటచేతనే వీరు తంగడవారయి యుండఁ బోలు. ఈగౌరీపరిణయమునఁ గేవల గౌరీపరిణయమే కాక యాగౌరీశంకగుల క్రమాబోధయము నానుమారుఁడు శూరపద్మ సింహవక్త్ర తారకానుగుల వధింపుట గూడ వరింపఁబడినవి. ఈకవి యొక గ్రామకరణమయ్యు మహేశ్వర్యవంతుఁడై యనేక భోగముల ననుభవించి యేకపుత్రుఁడైనను నెంతయుఁ బ్రశంస్యఁడైన నర సింహారావుగారికిఁ బుత్రపుత్రికలు గలుగువఱకు జీవించి కుమారేడెనిమిదేండ్లనాఁ డిందనగర మలంకరించెను.

— బ్రాహ్మణద్వేషమువలన హిందూసంఘమునకుఁ గల్గిన హాని —
(ఆర్. రామాచెడ్డిగారు, వైవముదిన్నె)

మహాశయులారా!

నేటి నవనాగరకోటిశకమున బ్రహ్మద్వేష మొక్కరూపమున ఖండఖం డాంతరములలో సహితము తారకమంత్రమునకన్న సదుపాస్యమై పెచ్చుపెరుగు చున్నది. దీనికి సనాతనవిద్యాగంధశూన్యమై యాచారభీకృతులై పతితాచారపార గులై సంఘబలమున నజేయమైన బ్రాహ్మణము నవరంధ్రములు మూసి తత్థాన మా క్రమింపఁగలమని యుట్టుఁతలూఁగు బ్రాహ్మణేతరసోదరుల హ్రస్వదృష్టియే కారణము. బ్రాహ్మణులు స్వార్థపరులనియు వారి యుచ్ఛస్థితికి మన నధఃపతితులఁ జేసి రనియు నధికారలాలసులనియు విద్యులలో నగ్రస్థాన మెక్కిరనియు నొక్కి వక్కాణించు నేరములుఁ బ్రాచీనచరిత్రల తాటుమాటులు నించుక విచారణమున కందకున్నను బృథ్వీరాజ నంద హార్వ్య విక్రమార్కు భోజ హర్షాశోక చోళ కాకతీయ శేమ మనుమసిద్ధి కృష్ణరాయ శాలివాహనప్రముఖ వివిధపరిపాలనాపరివర్తనలలోఁగల నిజమరసిన వారివారి పాలనములలో బ్రాహ్మణసాచివ్య పాండిత్యము లె ట్టుపయోగించినదియు జగద్విదితము. స్వాధ్యాయగులై స్వామిహితార్థులై ప్రాణములుసహితము సమర్పించుటకు వెఱవని వీరశేఖరులై ప్రభువులకొఱకుఁ దాము విరోధ మొడిగట్టికొని పోయి. హిందూజాతి పుష్కలైవములఁ గల్గెనట్టిసెట్లు సనాతనమతమునుగూడఁ జూరలాడ నరుచెంచి వీరవిహారముగఁ దాండవించిన గజసి మహమ్మదు మొదలగువారి దండయాత్రల నిజముగ బ్రాహ్మణులే యెదురై తామిడుమలు గుడిచియు మతములు కాపాడిరి. ప్రభుత్వములఁ జెక్కుచెదరసేయక నిద్రావారములు విడిచి దివారాత్రములు బ్రేరాగులై యెండఁబెండఁ బెంతసహాయ మొనరించినో పరిగణింపుఁడు. అట్టి సంరంభములలో నిజముగ నాధ్యతగల బ్రాహ్మణసాచివ్యము లలవడకున్న మనదేశము మతములు వైభవముఁ జేరెనను లేక యెన్నడో యేమహమ్మదీయులతోనో లీనమై శ్లేష్మమునఁజిక్కిన యీఁగలవలెఁ గదలలేక పడియుండెడివి. నేయేల? రాక్షస చాణక్య దురుద్వాంతులు వసంత

యుగంధరవిద్యానాథ విద్యారణ్య శంకర రామానుజానందగిరులు తిక్కన యక్కన
మాదన తిమ్మరుసు మొదలగు ప్రతిభాకాలులు మలాచార్యులుగను మంత్రికేఘరులుగను
నిలిచి మోహరించి పరిపంధిముతముల కెరుగొడ్డి ప్రజలను సామాజ్యములను జెక్కు
చెదరనియక పరస్పరానురాగములం బోషించి విరోధుల తలమాపనక కాపాడిరి.
చంద్రగుప్తుఁ డెన్నిజన్మములకు నిజముగఁ జూన్యుని కష్టములకుఁ బ్రతికృతి యొసరిం
పఁగలఁడు? సామాజ్యపరిక్షితలోఁగూడఁ దమకొఱకై పోరాడి యభియోగముల
పాలై దిక్కులేక మరణదండనకు లోనయ్యు వధ్యశిలమీఁదఁ దలఁజేర్చి ఖడ్గమెత్తి
వపుడుగూడఁ జంద్రగుప్తుని మంత్రిత్వ మంగీకరింపక చావునకుఁ దెగించినమంత్రిరాక్ష
సునకు నందవంశ మొత యిచ్చి బాకీ తీర్చుకొఁగలదు?

శ్లో. నభీతో మరణాదస్మి కేవలం దూషితం యశః

విశుద్ధస్సహి మే మృత్యుః

అని వధ్యశిల నికటమునఁగూడ జడియక పలికిన రాక్షసుఁడు సామాన్యుఁడా?
స్వార్థపరుఁడా? బ్రాహ్మణేశ్వరహావ్యవంశమునకు హానిప్రదుఁడంచురా? అనుహ
యోధుఁ డీయల్పబుతుతథేదమతో హావ్యుల విరోధించెనా? చంద్రగుప్తుని
తండ్రి కుతంత్రములు భరించి నందసామ్రాజ్యమును గాపాడుచుఁ గుటిలుఁడైన
హావ్యునేనాని దురధికారద్వంద్వప్రభుత్వప్రజాతికను జిటికెలా నుటుమాయ
మొనర్చి సమయమువచ్చినప్పుడు చంద్రగుప్తు నేంతగమన్నించె? ఎట్టియభయ మిచ్చె?
సామాజ్యగ్రహణ మీచంద్రగుప్తుని గమ్మస్థానము. దానిఁగాపాడుట రాక్షసమంత్రి
భర్తృమగుటతో విరోధించెననుట స్పష్టమేకదా! అతల్లాభకాంక్షీ రాక్షసమంత్రి.
ఐనను నతనినే చంద్రగుప్తుని మంత్రిత్వమునకుఁ బిలుచుచున్న చాణక్యుని నిరసించి
చావునకైనఁ దెగించునా? ఇట్టివానినే చంద్రగుప్తుని మంత్రిగ నభిముఖీకృతునొన
ర్చిన చాణక్యుని శక్తి సామాన్యమా? చాణక్యుఁ డిహావ్యవంశస్థాపనాచార్యత్వమున
గడించిన లాభ మేమున్నది? సురేశ్వరాంశసంభవుఁడగు సుధన్యుని సభలో వేద
ప్రామాణ్యవాదమున నెల్లర డీకొని శ్రుశంకరభగవత్పాదవతరణనాటక నాందిగాఁ
బ్రచండవైతండికుల నణచి దిగ్విజయరూపమున వైదికధర్మమును నెలకొల్పిన
ధట్టపాదాచార్యులవా రేమిలాభ మపేక్షించిరి? ఇటులే విమర్శించినఁ బ్రతిసా
మ్రాజ్యములలోను వారివారి యథాశక్తి తోడుపడి వారి యాహారములతో విహార
ములతో విద్యావినోదములతో పోషణ మపేక్షించుటయు మహారాజులు కటాక్షించి
రక్షించుటయుఁ గలుగుచుండెను. కార్యక్రమముం దాటగవ్యవలసలె వారివారి కొలఁదు
లెఱింగి యుపయోగించికొనుచు సామ్రాజ్యముల పాదు కదలనీయక రాజులు మం
తులు నన్యోన్యాలంకారభూషితులై యెసంగిరే కాని పైనేరములకు బ్రాహ్మణులు.
లోనై వారుచెడఁగొట్టిన సామ్రాజ్యము లేవియో యెవరాక్రమించిరో వేరై త్తియిది
యని మచ్చునకైనఁ జూపఁగలరా? ఒకవేళ సన్మానింపని రాజు లుండిన నుదర
పోషణమునకు నాత్మక సనమునకు మాత్రము వృత్తంతరాశ్రయణ మాపద్ధర్మమున

వలంబించుచుండిరి. కాని నిజముగ వా రీగ్వాళువులై యెవరిని సాధించిరి ? కావీన మాత్రు లేమిసాధింతురనియా ? ఇంద్రుని శపించిన గౌతముని వింధ్య నణచిన యగ స్థుని విషువును నిగ్రహించిన భృగువును హరిశ్చంద్రుని వేధించిన గాధేయుని వస ము నమ్మకున్నను వారికిఁగల విద్యానినోదములచేనైనఁ బరరాజుల నానందింపఁజేసి వారి మూలమునైన నపాయమును దెచ్చిపెట్టి సాధింపఁదలంపరా ? బలహీనులయ్యు జ్ఞాదులు బలవంతుల నవకౌశముగల్గించుకొని పగదీర్చుకొనువా రెందఱు లేరు ?

బ్రాహ్మణుల కివియేవియు నెప్పుడు నక్కఱలేదు. పోషించిన హితముతులై రాజ్యాంగమును నడపిరి. తనను నేవిద్యలవలననో హితవిశ్వాసములతో మెలగిరి. అదియు జరుగ కున్న నేచిన్న యుద్యోగములో దయతో నవలంబించి జీవనమునేయు చుండిరి. ఆదియు నీయకున్న వారి విద్యలనే భృతికుపయోగింపఁజొచ్చిరి. అప్పటికిని జాతీద్వేషమే పెచ్చుపెరిగిన శిరసావహించిరి. కాని యిన్నిటికి నాలంబనమైన ప్ర భుత్వమిత్రమండలినిగాని బ్రాహ్మణేతరసంఘములనుగాని వారు శరణుఁజొచ్చిరా ? లేక చచ్చిరా ? కాక పరాక్రమించిరా ? పోనీ ద్వేషించిరా ? ఏవో మాపొట్ట కూటి కనుకూలమైన చేతిపనులైనను పెదకెదమనుచుండిరి. ఇంద్రతయు శాంతము కాదు బలహీనత యనుదమా ? అట్లే యనుఁడు. అంతటి గిన్నారులపై మనకుమాత్ర మీ యకారణవైరమేల ? ప్రభుత్వమువారు బ్రాహ్మణులయందలి యభిమాన శూన్యత గుప్తముగా నుంచి వేధించుట చాలక యుద్యోగము లీయఁగూడదనుకాన నమనే ప్రతిపాదించి తేట తెల్లముచేసిరి. బ్రాహ్మణేతరస్వసంఘానూయ మూలమునఁ బ్రజాభిమానముగూడ బ్రాహ్మణులకు దూరమైనదని తెలియఁచెడిని. పృజలును బ్రభుత్వము సుభయులు విరోధించి త మొరయుచున్నను బ్రాహ్మణానా మనేకత్వ మనునభియుక్తిప్రకార మాత్మసంఘభావమైన లేక ప్రత్యేకవ్యక్తితతోఁ బ్రపంచము నఁ దలఁజూపి బ్రదుకుటను దైవిశక్తిసంపన్నమైన యాబ్రాహ్మణజాతికిఁదక్క మఱి యొకరికి శక్యమా ? కనుక వారు స్వాయత్తజీవనలయ్యు సాత్వికముతోనే పరోప ద్రిష్టకారులు కాకుండుట నిర్వివాదాంశము. ఇంక స్వోదరపోషణమున కాపగర్వ మున వృత్త్యంతర మవలంబించుచున్నారనిన నదియు దోషగా ? ప్రజలతోను బ్రభు త్వముతోను నింతటివైపరీత్యము మఱియొకజాతి కేర్పడిన వారు బలహీనులయ్యుఁ గుగ్గిల్లుతై తాము చచ్చుట యితరులఁ జంపుట లోనగు నేమేమియకార్యములకు సాహ సించియుందురో గమనింపుఁడు. ఆత్మసామ్రాజ్య మవ్యాహతముగ నడచుచున్న సమయమున నేపద్ధునాయకులతో కొంచె మెక్కువమర్యాద ప్రతాపరుద్రుఁ డిడెనని యనూయ లోలోనఁ దాల్చియు వెలిపుచ్చక నేనానియైన బాబ్బారెడ్డి తక్కినయోధు లితరకార్యములతో దూరమననున్న యసమయమున రాజు యుద్ధసమయమిది కాదని రాజీఁక దట్టాడుచుండ శత్రుయవనుల హితైషియై మోసగించి కాకతీయసామ్రాజ్య మునకుఁగలిగించిన చేటు గాఢాపరాధము రాజద్రోహము మనయాంధ్రదేశ మెన్ని నాశ్శకుఁ దిప్పకొఁగలదు ? ఏనీచుండైన నాజనృద్వేషతురుష్కముష్కరఘోరసం గ్రామనమద్రమహింసిన నాత్మద్రోహము పాటింపక యంతకలహములకొఱ

కనుమానించు రాజు ననికేఁ బ్రోత్సహించి తాను శత్రువులలో దూటి దేశసామ్రాజ్యము నధోగతిపాలనర్చునా ? కోపముతోఁ గోసిన ముక్కు పశ్చాత్తాపముతో రాదనునట్లు మహాసామ్రాజ్యమును రూపుమాపజాలెనుగాని నిజముగ నిట్టి బాబ్బి రాజు లెందఱున్నాఁడు తపస్సు లానరించి యంతటిసామ్రాజ్యమును గడింతురు ? ఇంతయేల ? కేఁటికిని స్వల్పకారణములతో నేబంధువులో యేసిచ సంఘకర్తలో యేద్యుల్పద్యోగులో శేషించియున్న సామ్రాజ్యములకు వేరుపురుగులై నిర్నిమిత్తముగఁ గలిగించు గాఢాపరాధము లేబాహ్యులు నెన్నఁడుఁ గలిగింపజాలరు. నేఁడుగూడ సర్. విశ్వేశ్వరయ్యప్రభృతులగు మంత్రీకేఖరులు వివిధపాశ్చాత్యదేశ నవనాగరకమహాసామ్రాజ్యములలో నగ్రస్థానముల నలంకరింపఁబడి ప్రశంసార్తులై మహాకూరపురాది సామ్రాజ్యములకు వన్నెగలిగించి యాదర్శప్రాయులై సజీవులై గోచరించుచు నేయున్నారు. సర్వవిధముల ననిష్ఠనష్టిదాయకమైన యీ బాహ్యణజాతి ద్వేష మేలాధమును మనమం దాసించి పైకిఁదీయుచున్నారో బోధపడుటలేదు. ధనము నధికారము మనదగ్గఱ నున్నందులకు విద్యాధనము బుద్ధిబలముఁ గల వారి నహాయమున లోకోపకారమార్గములను గనిపెట్టి బహుజీవనాధారకార్యక్రమముల నెలకొల్పి మనవలన వారు వారివలన మనము నూర్జితపడుట మాని మనలో నేయొకటి నర యక్షరాస్యులలో స్వసంఘములలో విద్యావంతులని భ్రాంతిపడు స్వజనులలో నుత్తరకుమారప్రజ్ఞులుగ నుపయోగించు చిలుకపలుకులు సక్రమాభివృద్ధియై మన బలము మన యుపయోగము మన మెఱుంగక పరులకు హింసలనైనదాక నిపతి తులమైతిమి. పాలకు లొకప్రక్కఁ బ్రాచీనవిద్యుల నిరసించి నూత్నకౌఞకుఁ జిత్తుచిత్రితల నుపపాదించించుచుందురు. వేటొకప్రక్కఁ జిక్కిన యముదిత్రిగంధ తాళవ్రత కానన వైదికగ్రంథము లన్నియు విధివిరామములేక వారిదేశముల గ్రంథాలయముల నింపుదురు. రాజకీయవిద్యాధురంధరులను మనల నొసరించుచు వైజ్ఞానిక రసాయనవస్తుగుణశాస్త్రములు వారు పరీక్షించుసంస్థలఁ బండితుల ద్వారమునఁ గావించుదురు. మనవారు చెట్టుదొక్కిన బాటసారివలె మతికలవరము తిరుగక యొకటే బాటనఁ జనుచు ధనము నధికారము సంఘము నిట్లు ద్వేషబీజావలంబనముగ నకింపఁజేయుచున్నారు. వారి విద్యాబుద్ధిబలములు మన ధన సదధికార సంఘబలములు నన్యోన్యప్రేమలతో సక్రమాభివృద్ధిపఱచి మణికంకణన్యాయమున లోకోపకారమెంతయో కావించుట యడుగంటి గొప్పకలవరమున మునిగితిమి. జేబునిండ రూపాయ లిచ్చి చదివించుచు మెచ్చుకొను తలిదండ్రులు తమపిల్లలు సీతిబావ్యము లుపదేశించుచున్నారనిఁ బాపము వారిప్రాణము లెట్లుండును ? తమబాలుఁడు లోకోన్నతుఁడే కాని సరిపడక లోకు లనుచున్నారని విద్యాగంధమెఱుంగక పరులలో గుర్బులాడుట కవసర మేర్పడిన వివదించినవారిని సాధించువఱకు బాలుని యకార్యములకు రైతు తోడుపడవలసినవాఁడే. పరిణామదశలోఁగదా ఫలవృక్షమా బూరుగువృక్షమా యనుచింత ! ఆపూడు తెలిసినను చెలియకున్నను గలింగగంగు పశ్చాత్తాపమే. ఈ సరణిని నగ్రజాతీద్వేషము తలకెక్కి విఱివీఁగుచున్నది. విద్యాబలమున్నవారిని విద్య

కొలుకైన స్నేహించి మనమును సాధించి సమానతఁ బడయఁజేయుట వృద్ధికాముల
 లక్షణముగాని విద్యేషించి వారి కేమివచ్చుననియు మా కౌప్రాచీనవిద్య లాశ్రాహ్లా
 యలు వారిధర్మములే బాగుగా లేవనియు దూతిన నామాటల కేమియర్థము ?

శ్లో హరినఖరవిముక్తా రక్తాసిక్తాహి ముక్తాః
 పరిణతబదరాణీ త్యాదరే ణోపగృహ్య
 సపది సరసి ధౌతాః పత్యభిజ్ఞాయ ముక్తాః
 పరికిరతి కిరాతీ హంత కాంతార ఏవ.

అనినట్లు మన మనభిజ్ఞులమై విలువ గుర్తింపక మన సనాతనవిద్యలను దద్దిద్యా
 పారీఃబులను నిరసించి వారివలనఁ గలుగఁగల లాభమును బొందఁజాలమైతిమి. సదా
 విదేశీయులు మనతో నేకేభవించి పక్కతాళమువేయుచు వారిలో మహామహుల
 వశపఱచుకొని మదకరుల వశపఱచుకొని బరువులుమోయించినట్లు ఖండాంతరములఁ
 జేర్చి మన సనాతనార్షగృంథములను నించుకొని పఠించి ధనసంఘాధికారబలములతో
 విజృంభించుచున్నారు. మనమో గుఱువుఁదోశ్యతో సత్తుగిన్నెలతో గాఙుపెంతులతో
 నోటుకాగితములతో బైబలితిహాసకథాకాలక్షేపములతో విదేశీయకథలతో బాలభా
 వకపాఠములతో భాషాంతరవిపరీతసంస్కరణలాలసులమై జాతిద్వేషములతో మేద
 రవానిచేతఁ జిక్కిన కోఁతితిమ్మన్నలవలె ధారనినట్లు గంతులుచెచ్చుచున్నాము.
 వసుధయయుక్తులలో నాజ్ఞితేటి వేదవేదాంగార్థ్యతలైన పాశ్చాత్యపండితులు మాస్స
 ముల్లరప్రభృతులు శ్రీచిట్టోరియారాణి పారిపార్వ్యకులైయుండిన కాలమున నామ
 హాస్యకుల కాదర్శప్రాయులైన తిలకమహాశయాదులు సకలభాషాభూషితు లిందు
 లేకుండిరా ? వీరియందు వారికి గౌరవము లేకుండెనా ? మొదటి యభియోగకాల
 మున నియమించిన నిర్బంధావాస మెఱింగినంతమాత్రమున నవీలొనరింపక పూర్వము
 వనే విఠ్ఠోరియామహారాజు విలియంహండ్లీ మాస్సముల్లరులవలన విని తిలకమహాశయుని
 గౌరవార్థము మనమే విడిపించిన శాశ్వతముగఁగి ర్తియుండితీటునని యట్లు చేయలేదా?
 మాలవ్యా నెహూ దాస ప్రభృతు లామాదిరి వారు కారా ? అవాంతరమతకక్ష
 లతోఁ దరతరములుగ నాటంకపడుచున్న యీమూలచ్ఛేదులు ప్రత్యేకత నవలంబిం
 పకున్న బ్రాహ్మణేతరకక్షయను తెఱ లేకున్న నెన్నఁడో స్వరాజ్యమించుమించు
 సాధింపలేకుండిరా ? మిత్రమండలివారు మనకుఁ బ్రసాదింపకుండిరా ? గాంధీప్రము
 ఖు లిన్నివిధముల వర్ణసంకర మపేక్షించియు నవ్వకష్టముల కోర్చియు మానప్రాణ
 ములు గోల్పోయియు సాధించుటకు దూరమగుచున్న హిందూస్వత్వము బ్రాహ్మద్వే
 షమే లేక మొదటినుండియుఁ గల పలుకుబడిమీఁద మందలించిన మన గాంధీర్వము
 ను జూచి వా రెన్నఁడో దేవగిరిరాజు కాకతీయగణపతిమహారాజును బదేండ్లు
 జైలున నుంచినను జెక్కుచెదరకుండఁ బెచ్చుపెరుఁగుచుఁ దనరాజ్యమునే కబళింప
 నుంకించు తన్మహారాజ్యమండలి సేనామలకు సబహుమానముగ యువరాజగు నాగణ
 పతిదేవు నప్పించినట్లు మనను మెచ్చియే ప్రసాదించి యుండును. జాతిభ్రంశద్వార

మన నైకమత్యము సాధింతుమని హించువులు డంకా బజాయించిననాడే వీరిప్రజా శివయందలి బలహీనతను విదేశీయపాశ్చాత్యతత్వవేత్తలు గుఱుతించిరి. కనుకనే మన పోరాటమునకు వారు లాంగక కాలము గడపుచున్నారు. నేడైనను జాతిమతద్వేషములు మానవలయునుగాని జాతిమతములు మనము మానినను నవి మానునవికొనని గ్రహింపవలెను. ఎవఁడో యొకఁడు పతికుండైన వానితోన వేఱు. కాని వానివలె నిదియన్నియు సేకగ్రీవమగుట కానిపని. కనుక సోదరులారా! మీమీజాతిమతముల వికసనమున కనువగు విద్యల నలవఱచుకొనఁ గృషిసల్పుఁడు.

జాతిద్వేషములకొనర్చు ఖర్చు సనాతనవిద్యల కేలయుపయోగింపరాదు ? ఫలితము లేటపడదా ? ప్రభుత్వాభిమానము బ్రాహ్మణేతరసంఘావలంబనముఁ గలిగియు ధనోద్యోగస్నానూజ్యము లొప్పియు సేవోపమున బ్రాహ్మణుల సమతను మన మొనయఁజాలవున్నాము ? వారియందుండి మనదృష్టికి మిఱుమిట్లుగొల్పు లోకోత్తరవస్తువేది ? ఏసహాయము లేక యెల్లరివిరోధములతో వారిలోవారి కైకమత్యము లేకున్నను వారిని బ్రతికించి జీవనోపాధినిచ్చుచు నండఁబాయని వీరకవచ మేది ? వారి విద్య మనకు వచ్చుటకుఁ బ్రయత్నించుట వారిసహకార మపేక్షించుట శక్తికొలది వారి సంఘమునకు గురుభావమున నుదరపోషణమాత్రమైనఁ గానించుట లేదా పైపెచ్చు వారి కపకృతియైనను దలంపక లోకక్షేమకరులని యూహకుండుటైన మనయత్నములకు మనసంఘములకుఁ బునాదికొని మన మావ్యక్తులఁ బ్రతిరోధించుకొలది వారు శాంతముతోనే మనవిరోధులకు సహకారులు గాకున్నను మనద్వేషుల యాశయుములకు వారి సహకార ముత్పన్నాపేక్షణీయ గమ్యస్థానము గాదా ? హృస్వదృష్టి పదలి బాధ్యతకొలది మనసోదరబ్రాహ్మణగౌరవమును గాపాడి లోకసుఖ మేర్పఱుపవలసిన వారమై యున్నాము. మనప్రాధవములకు సహాయపడవలసినవారు బ్రాహ్మణులు. నేనింతటి వ్యతిరేకోపదేశమును మీకొనర్చినందులకు సోదరదేశీయులు మన్నింతురుగాక. మిత్రవాక్యమును విశ్వసించి మీరు సనాతనమార్గ మవలంబించిన మీరే భగవంతున కవతారశ్రమమును దప్పించిన వారగుదురు. లేదా ? ఇల్లొ యదాయదాహి ధర్మస్థ గాని ర్భవతి భారత ! పరిత్రాణాయసామానా మిత్యాదిగీతోత్తలపక్వకారము వార్షిం గక్రమణలేకయే భగవంతుఁ డావిర్భవించి ధర్మసంస్థాపన మొనరింపఁ గలఁడు. కనుక త్వమించి మీమీచిత్రములలో నించుక వితర్కించి ధర్మమును బాటింపుఁడు. సనాతనస్థితులు గమనింపుఁడు. సర్వసాక్షియైన పరమేశ్వరుఁడు మీ మీహృదయముల నధివసించి సుశిక్షితమైన మార్గమున నడిపింపుఁగాక. లేకున్న నాయన కర్మదార్బల్యమే యాయనకు జన్మకారణ మగునుగాక. సమస్తప్రజలకు స్నానూజ్యములకు మేలు చేసారుఁగాక.

—* గురిజాల సహస్రావధానము *—

సహస్రావధానమన జంధ్యాల సుబ్రహ్మణ్యకాశ్రిగారే జరిపియుండుననుచి జగద్విదితము. అష్టావధాని శతావధానిబిరుదము లసమర్థులుగూడఁ గొండలు తగిలిం చుకొనుచున్నను సహస్రావధానిబిరుదధారణముమాత్ర మిదివఱ కెవరికిని శక్యమై కనుపట్టదు. సహస్రావధానపంచాననులై సన్మనంబుల సుబ్రహ్మణ్యకాశ్రిగారే చూడకొనుచున్నారు. ఆ సుబ్రహ్మణ్యకాశ్రిగారు యాద్యచ్ఛిక్షముగా గురిజాల కరుచెంచుటయుఁ బిన్నెలి నరసింహముగారు పెద్దపెద్దలతో యాజించి కాశ్రి గారిచే సహస్రావధానము జరిపించిరి. ఆసభ యానెల 2వ తేది యారంభించి 5వ తేది యాఖరు చేయఁబడినది. విద్వాంసులు, కవులు, స్థిదగులు, గుమాస్తాలు, వర్తకులు మొదలగు, డిస్సిప్తుమునసబు, తహసీల్దారు కుదులగు నున్నతోద్యోగులు ననుదినము సాసభ కరుచెంచుచు వచ్చిరి. ఒక్కటి తక్కువలేకుండ వేయిప్రశ్నలు వేయఁబడినవి. సహస్రములో నెంబరుచెప్పి విషయమడుగుట సరళమైనసరణియైయుండ విషయము చెప్పి నెంబరుగూడ విశేషించి ప్రశ్నించిరి. అక్షలు వేలతో నుండు నంకెలపట్లఁగూడ వల్లే చేసిరి. ఆయంకెలలో నున్నలుమాత్రమే చెప్పవలసిరి. అంకెలు వరుసగాఁ గూడఁ గా నైనమొత్త మింత, అది యేనంబరనికూడ నడిగిరి. రూటు చెప్పి నెంబ రడిగిరి. అవియన్నియుఁ దప్పక చెప్పఁబడియెను. కొన్ని నెంబరులలోఁ బది పదియై దింగ్లీషక్ష రములు వ్రాయఁబడియుండ నటఁగూడఁ చెందువిధములఁ జెప్పెను. అంకెలను రంగు కౌగితములను విడిచి తక్కిన బొమ్మలకు విషయములకు నడుగకుండ నవధానియే యనేకప్రత్యుత్తరములు పద్యములతోఁ జెప్పుచున్నను బ్రతిపృచ్ఛకుండఁ దుదకు జాలురుగూడఁ బద్యములే కొరుచువచ్చిరి. పద్యములలో సామాన్యవృత్తములేకాక పంచచామర ముత్తకోకిలాదివృత్తముల నుపేక్షించిరి. అకష్టమంతయుఁ జూచి యగ్రస వాధిపతియైన నే నడిగినవారికే పద్యములు చెప్పి యన్యుల కుడుగుండని యవధాని గారితో నన్నను యథాతూర్వముగనే యాచరించుచు వచ్చెను. అవధానసమయమం దైనను నాయన కవిత్వమే రసవంతము. చూడుడు. (గంగాధరవిగూర్చి)

శా. రంగ తుంగతరంగభంగనినదారంభంబు లొప్పంగ వ్రా
లంగన్ భూమికి గంగ భూప్రళయకాలంబాట యోజించి తా
ల్పుంగంగాధరమూర్తి హారభుజగశ్రిభాసీశీర్షుండు ని
స్సంగుండున్ విషఖాదశీలి గజరాట్పుర్ణాంబరశ్రీకుండై.

ఇట్టి రసత్కవిత్వనిధాని నింకను నారసమనియు నీరసమనియు నాయలం
కారమనియు నీయలంకారమనియు నేమేమో ప్రశ్నింప నందఱికి నన్నియుఁ జెప్పి

నీ. సామాన్యబుద్ధజన సంగ్రహ్యాభావనా

వ్యాపారిసత్కథా భాసురంబు

లలితోపమాదికాలంకారభూషణ

భూషిత శయ్యా విభూషితంబు

కుసుమవేళల పదగుంఢనాసంరంభ

లలితభావోద్బోధ లాలితంబు

భవనీయకదళికాపాకాది గమనప్ర

చారసముల్లాస సంభరితము

సత్పుదాప్తి నిరూపణాచారహితము

దోషరహితము విరసతాదూరితము

సజ్జనాహ్లాదకరమునై చనినయదియె

కవితయగుగాని యన్యంబు కవితయగునె ?

అని సహస్రవిషయములలో నొక్కడగు కవిత్వీతత్వముగూర్చి చెప్పిన పద్యమును సాగ్రకముజేసెను. ఉపమాత్మేషా ద్యలంకారములుగూడ వేయింట్లు గొన్ని విషయములు. అనెಂಬరు లడిగినపు డయ్యలంకారముల లక్ష్యలక్షణాంతరములుగూడఁ జదువబడియెను. ఈవిషయములలో నిరువది ముప్పది సమస్యలు అవియు సత్యాశుభారలోఁ బూరితములు. ఇవి యెంతరసవంతముగఁ బూరించెనో యింమక వీక్షింపుడు.

క. భ్రాంతం బద్ధవ్రాహ్మశ్రాంతుని నభిమన్యు గెడపి చను సైంధవునిన్
సంతతరణజితబహుశత (కుంతిం గృష్ణుండు నొక్కకోలం గూల్చెన్)

తే॥ గీ॥ అల విభీషణు సంపి నయంబు దెల్పి

వలనుపడదన్న విధిలేక పంక్తికంఠ

కఠినరాక్షసదుష్టవాక్యప్రబు

(కర్ణుఁ డ్రుంగించె రాముండు కాంతకొఱకు)

సహస్రములోని సమస్యలుగాక యింకను నెందలో యీగడఁగిరి. కమలంబుల్ ముక్కుళించెనను సమస్య యిచ్చుటయేకాక

ఆ. మత్తగిల్లు సత్తుగి తత్తత్తడినెక్కి మిత్తిమొత్తి సత్తినత్తి బత్తి

బత్తిరిడిన ముత్తిబుత్తులు రెండును నొత్తి గుత్తగట్టుచుండు తేడ !

అనుపద్యమును సంస్కృతభాష మంద్రాకాంతలో మార్పుమని పిరాట్ల సూర్యనారాయణశ్రీగారు చెప్పెట్లుఁ బెట్టుటయు నేర్పఱచుకొన్నవాని కెక్కుక యీయఁదగదని యేను నిరాకరించితిని. కాని గురిజాల న్యాయవాదిప్రముఖులు సన్మానసంఘకర్తలు నగుటచే స్వీకరింపక తప్పని జింకా సుబ్బారావుగారి సమస్య యొకటి చేరవచ్చెను. అప్పు డవధాని యాసమస్యలు రెండు నవలీలమై

కం. హితమగు యశావన మాయెను.

సతి పుష్పవతీత్యమొందె. సత్సమయమునం

దతిదూరక్షి త్యాగత

(పతి పతి గలయంగ నొక్కపట్టి జనించెన్)

మ. అమృతావాసిమనోజ్ఞ భానునిచయవ్యాపార మేపారె జ
కృములుం జత్తము డిందువోవ సహజాకారైకసంచారవి
భ్రమసాభాగ్యము కోలుపోయె దమముం బాసెం గళత కోల్పడెన్
(కమలంబుల్ ముకళించె భాస్కరుడు రా గంధేభకుంభ స్తనీ !)

అని పూరించెను. సూర్యనారాయణశాస్త్రిగారు పద్యవినిమయమునుగూర్చి
బాధించిరి. అదిమాత్ర మనంగీకృతము. సహస్రమునకు మించిన ప్రశ్నలలో బాట
విడిచిన దదొక్కటి. తక్కు నన్నింటికిని

మ. సువిమర్శాత్మక పాండితీగరిమముం జూపించు సద్యర్థనల్
కవితావైఖరి యంకెలుం బరులువేల్చా జెప్పి తొల్లొత్తనే
కవిలోకంబున వేయియంశములఁ జక్కన్ జ్ఞప్తిసేయన్ సహ
స్రవధానంబగుఁ బృచ్ఛకానుమతమా చందాను వాచొన్నచోన్.

అని యేతదవధానములో సహస్రావధానవిషయమునఁ జెప్పిన పద్యమును
సాధకముఁజేయుచు జవాబుచెప్పిరి. సూర్యనారాయణశాస్త్రిగారు వేయింటికి మీద
వచ్చి యగ్ధావాశ్యములేని యచ్చతేనుఁగపద్యము సంస్కృతమున మందాక్రాం
తగా మార్పడని యడుగవలసినదేకాదు. అట్టిపట్లఁ గవులకుఁ గల కష్టము శాస్త్రి
గారు విచారంపక ప్రిశ్నించిరి. అటువదేడ్ల వృద్ధులదగ్గఱుంచి యెదే ధ్రువజ్ఞువాని
వజ్ర నియ్యవధానములోఁ బృచ్ఛులు. ఒకరికి జవాబు వచ్చునటను నొకరుండక
యొకరు నిరువురు మువురు నలువురు నొక్కటే మా అడిగి తొందర చేయుచున్నను
వధానిగారన్నిటిని సమర్థించి యాబాలవృద్ధము నాసభ నానంద పెట్టిరి. వేయివిషయ
ములు ధారణపట్టి విద్యత్కవిక జెదచల్లుచున్న నాల్గుపాదములు నాల్గుసారులు చెప్పి
పదపది పద్యములన్నియుఁ బరింపవలసిన బాధ్యతగల శతావధానమే చాలఁ గష్టమని
సభ్యులు కొందఱు శంకించి యందుఁ బ్రీడకులగు జెల్లంకొండ సుబ్బారావుగారు
సహస్రావధానములోని యొకవిషయమును జంపకమాలలో కర్ణింపఁగోరి నాల్గుపాద
ములు నాల్గుసారులు చెప్పించి యప్పటి కప్పు డైనంతఁజూచును బద్యపూర్తియైన పద
పదియుఁ బరింపించి పరితృప్తి జెల్లడించిరి. అర సన్నాన మొనరించు నవనీపులో యర్థవం
తులో యలవడవలెఁ గాని శతావధానఫక్కిని సహస్రావధానము జరుపుటకును జం
ప్త్యాల సుబ్రహ్మణ్యశాస్త్రిగారు సమర్థులై యున్నారు. మల్లాది నరసింహమూర్తిగా
తీసభాకార్యక్రమమంతయు మంచిగా నడిపించిరి. సభావసానమునఁ బిన్నై నరసిం
హముగారు కన్నెకంటి ప్రభులింగాచారిగారు, అబ్బరాజు హనుమంతరావుగారు
శావిపాటి లక్ష్మీనారాయణగారు నవధానినిగూర్చి యభినందనపద్యములు పఠించి
యానందమును జెల్లడించిరి. వేయింటికి జవాబుచెప్పిన విద్యత్కవికి వేయిమూటపది
యాలులిచ్చుటే విధియైనను నాటిసామర్థ్యమునుబట్టి నేటికొలానునరణముగ నూట

ఉత్సవము పూర్తియైనదికాని వత్సను బోషించుటకే వ్యాకులపడవలసివచ్చెను. తల్లిస్తవ్యముగ్రోలుటకుఁ దత్తనూభవుఁడు నోచి పుట్టమిని బదునొకొండవనాటి రాతిరే పాలబుడ్డి గొని తెచ్చితిని. చేతనైనపనిగనుక నాతిరు జరిపితినిగాని యర్హతన కా పాలుపోయుటకు మరల నన్యల నవేక్షింపవలసివచ్చెను. ఆత్మ స్తవ్యము గుడు పుట కన్య దర్శంగి నోచుదు సరికదా! పుత్రునకు బుడ్డిపాలు పోసికొనుటకుఁగూడఁ బూర్వకర్మ ముడుపడియెను. పదునొకొండవనాటి రాత్రినుండియే మెరుకు రుచింప కపోయెను. వాతము వర్షిలెను. చెవుడు సిద్ధమయ్యెను. ఆ ట్లయోమయావస్థ యంత యు నావిర్భవించెను. అట్టిది యింక నాత్యుజ్జ్వల కాచరించునది యేమి ? దానిత్రోవ దానిదే. వానిత్రోవ వానిదే. చంటిబిడ్డకుఁ జమురురాచుటకుఁగూడ శక్తురాలుగాక యది యట్లు పడియుండుటయు నా శిశుపోషణభర మన్యలు నహింపవలసివచ్చెను. అన్యజేశభవయగుట దాని దగ్గఱచుట్టములు దగ్గఱ లేనే లేరుకదా! వాదగ్గఱచుట్ట ములుకూడ నా దురదృష్టవచ్చికుపోషణమునకు యత్నింపరు. అటునుండు నా దగ్గఱ చుట్టము లేవరు ? ప్రథమరాలు భ్రాతృపుత్రి. ఆతరువాతి దక్కబిడ్డ. కాని భ్రాతృ పుత్రి దానిఁ బెంచి పెద్దఁజేసినదెనను జేమించునదియెనను నత్యాచారవంతురాలు. అందువలన దానికిఁ బుట్టివాండ్రొ పొడ గిట్టదు. పొడయే కాదు. ప్రసవగృహమునఁ బాదమే పెట్టదు. ఇంక నక్కబిడ్డయో ? అన్యత్ర యాత్మీయగృహముం దుండునది. అయింటిపను లరయుచుండవలసినది. అన్య లరయువా రున్నను నంత శ్రద్ధ యద్దా నికిఁ గలిగినదికాదు. అట్టిశ్రద్ధ యర్హకు నతిసమీపబంధువులకుఁ దప్ప నన్యల కుండు టరది. ఈయీకారణములచే నీశిశుపోషణపాథ యేమియు నెఱుంగని నామీఁదనే వచ్చిపడియెను. ఇంక నేనో

కం. ఇవతలనుండిన చెంబును

అవతలఁ బెట్టియు నెఱుంగ. అత్తెనరేనిన్

వివరముగఁ బెట్టు తెఱుంగను.

అని వ్రాసికొనియున్నవాఁడను. వ్రాసికొనుటయే కాదు. వాస్తవముగనే యట్టివాఁడను. అట్టి

తే॥ గీ॥ ప్రకృతకాలపరిసితుల్ బాగుగా నె

ఱుంగనట్టి యమాయికపుంగవునకు

ఇట్టిచి క్కేర్చుడుటయొక బట్టికిఁ బాలుపోయుటయే కాక యంగముల కాము దమురాచుటదగ్గఱనుంచి యాచరింపవలసివచ్చెను. ఎఱిగిచేసిన పనియైన నేభంగ మునులేక శోభించునుగాని యెఱుంగక చేసిన పని యిడుములకే యిరవయ్యెడిని. ఇ తెఱిగియు నెఱుంగక యెంతపాలపొడి వేసితినో యెన్ని నీళ్ళు పోసితినో యేదియెట్లు చేసితినో యేమో కాని యేడుదినములు పాలు గ్రోలించుటయు నెనిమిదవ దినమున నే రొగ మా యేర్పడినను.

పందొమ్మిదవనాడు 10 గంటలకు బాలువోసి పడుకొనఁ బెట్టుబడిన బాలకుఁడు భాస్కరుఁడు పశ్చిమమున వ్రాలువఱకు మేలుకొనకున్న ను హాయిగా నిదురించుచుండెనని యనుకొంటినిగాని యాధార్థ్య మరయఁజాలనైతిని. నినుఁగు నిశ్శబ్దముగాఁ బడి యుండుటకు నివ్వరపడి పురిటింటఁ జరణమిడని యన్నబిడ్డ యవతలనుండియే వ్యాధి వ్యాపించెను. చికిత్స చేయుటకు శీఘ్రపెట్టెను. అవి యివి పోసితమికాని వ్యాధి యంతకంతకు నభివృద్ధియే యందఁజూచెను. అటో యిటో యారాత్రి గడచెను. ఇరువదవదినము పగలంతయు నెవ్వో చికిత్సలు చేసితిమి. అవతలనుండి యన్నబిడ్డ యెన్నిచెప్పినను నందనుని నోట మందువోయుభవికూడ నాతలనే పడవయ్యెను. మేన గోడలును దాని యాఁడుబిడ్డయుఁ దఱచు వచ్చి తగునహాయము చేయుచున్నను నహో రాత్రములు నయ్యర్థకుని గనిపెట్టికొనియుండి, యవ్వో యివ్వో చేయుచుండుట యావ్యానిమిఁదనే పడియుండెను. ఇరువదవదినము పగలంతయు నెట్లో వెల్పించితిని. రాత్రి నాపాలిటికిఁ గాశరాత్రియే యయ్యెను. కఱవ్రలో నధికమానమున్నట్లు గాలి వానగూడ నారాత్రి సిద్ధమయ్యెను. వృక్షము లన్నియు విఱిగిపడియెను. పెళపెళా రావములు పిక్కటిలెను. ఉలుములు మెఱుములుఁ దఱచయ్యెను. అట్టిభయంకరమైన యారాత్రి యంతయు నయోమయావస్థయందున్న యరాంగిని నానన్నమరణుఁడైన యాత్మజుం గనిపెట్టుకొని పొక్కుచుఁ బురిటింట నొక్కండన పడియుంటిని. దీర్ఘ కాలమునకుఁ దెల్లనాటుటయు వీధులన్నియు వృక్షమయములై పీక్షింపఁబడియెను. పెక్కు రైలువేసనులమిఁది రేకులు పేరునకు లేకుండ లేచిపోయినదియుఁ బెను మ్రాచులే పెల్లగిల్లి తారాపథమునఁ దాండవించినదియు నెక్కడనిలిచిన గొట్టెమంద అక్కడనే యంత మొందినదియు నెటనో యున్న మనుష్యు లెటనో లేచిపోయి పడినదియు బెజవాడ మొదలగుచోట్ల మేడలు విఱిగి మిఁదఁబడి యొందఱో మృత్యు వస్తులైనదియు ఏ తుపానునకే. (క్రోధనసం॥ శైవాఖి బా (19-5-1925) రాత్రి యీ ఘోరవరము క్షరిసి వెలిసినది. కొడుకు కొనయూపిరితోఁ గొట్టుకొనుచున్నాఁడు. తొడ్డునఁ బ్రొద్దుపొడిచినది మొదలు యామద్యయమువఱకు ననేకచికిత్స లాచరించి యాచరించి యంత్యమున కాశనదలితిమి. నాఁడు నక్షత్రము మంచిదిగామిని లోపల మోపిరిపోయిన లోగిలి వదలిపెట్టవలసివచ్చునని ప్రాణములుండఁగనే బాలుని బజా చరాఁ బెట్టుకొని కూర్చుంటిమి. ఎవరెవరు ? నేనును నాభార్యయు. అది యస్మదనుభూయమానమగు నవస్థ యావంతయు నెఱుంగదు. అంతవ్యాధితో నది యున్నది. పీడికి పెడలించునప్పటికి విన్నది కొడుకుస్థితి. తెలిసియుఁ దెలియని స్థితితోఁ గొడుకు ను దీసికొనివచ్చి యెడిలోవేయుమని యేమేమో పలవించినది. అట్టి పెండ్లమును నేనును వర్ధావశిష్టప్రాణుఁడగు నాత్మజుం బెట్టుకొని యామత్రయమువఱకు హాయిని పడి యుండ నప్పటి కవాఁడ నువులు విడిచెను.

ఎన్నియో వేడుకలు చేసేకొనవలసిన యిరువదియొకటవదినముననే యీదుర వస్థ సంప్రాప్తము. అగ్రమహిళకు నష్టమైన యష్టసంతానములను స్వహస్తములతో నే శ్మశానమునకుఁ గొనిపోవుండ జరుపుకొంటినిగాని చిన్న భార్య గన్న యీతొలిబిడ్డను మౌత్రము చేతిమిఁదుగానే తీసికొనిపోవలసివచ్చినది. స్వీయు లెవరును లేని పికిం